

श्री ५ को सरकार  
उद्योग, वाणिज्य तथा आपूर्ति मन्त्रालयको  
सूचना १

श्री ५ को सरकारले पेटेन्ट, डिजाइन र ट्रेडमार्क ऐन, २०२२ को दफा २६ क. ले दिएको अधिकार प्रयोग गरी सोही ऐनको अनुसूची ३ मा तोकिएको दस्तुरमा मिति २०६२।६।१ देखि लागू हुने गरी देहायबमोजिम हेरफेर गरेको छ ।

| क्र. सं. | दस्तुरको विवरण                                            | पेटेन्ट   | डिजाइन   | ट्रेडमार्क |
|----------|-----------------------------------------------------------|-----------|----------|------------|
| १.       | पेटेन्ट डिजाइन र ट्रेडमार्क दर्ताको निम्ति दरखास्त दस्तुर | रु. २०००  | रु. १००० | रु. १०००   |
| २.       | दरखास्त संशोधन दस्तुर                                     | रु. ५००   | रु. ५००  | रु. ५००    |
| ३.       | दर्ता दस्तुर                                              | रु. १०००० | रु. ७००० | रु. ५०००   |
| ४.       | नामसारी दस्तुर                                            | रु. ५०००  | रु. ३००० | रु. २०००   |
| ५.       | नामसारी बाहेक अभिलेख संशोधन तथा प्रमाणपत्रमा दरपिठ दस्तुर | रु. २०००  | रु. १००० | रु. १०००   |
| ६.       | दर्ता विवरणको जानकारी घापत दस्तुर                         | रु. ७५०   | रु. ७५०  | रु. ५००    |
| ७.       | उजुरी तथा बाधा विरोध घापत दस्तुर                          | रु. १०००  | रु. १००० | रु. १०००   |
| ८.       | दर्ता प्रमाणपत्रको प्रतिलिपि दस्तुर                       | रु. १०००  | रु. १००० | रु. २०००   |
| ९.       | नविकरण दस्तुर                                             |           |          |            |
|          | क) पहिलो पटकको निम्ति                                     |           |          |            |
|          | वार्षिक दर                                                | रु. ५०००  | रु. १००० | —          |
|          | ख) दोस्रो पटकको निम्ति                                    |           |          |            |
|          | वार्षिक दर                                                | रु. ७५००  | रु. २००० | —          |
|          | ग) ट्रेडमार्कको हकमा जति पटक भए पनि वार्षिक दर            | —         | —        | रु. ५००    |

(२)

आधिकारिकता मुद्रण विभासबाट प्रमाणित गरिएपछि मात्र लागू हुनेछ।

१०६२

## सूचना २

### पेट्रोलियम (तेश्रो संशोधन) नियमावली, २०६२

पेट्रोलियम नियमावली, २०४१ लाई संशोधन गर्न वाञ्छनीय भएकोले, नेपाल पेट्रोलियम ऐन, २०४० को दफा २२ ले दिएको अधिकार प्रयोग गरी श्री ५ को सरकारले देहायका नियमहरू बनाएको छ ।

१. संक्षिप्त नाम र प्रारम्भ : (१) यो नियमहरूको नाम “पेट्रोलियम (तेश्रो संशोधन) नियमावली, २०६२” रहेको छ ।  
(२) यो नियमावली तुरुन्त प्रारम्भ हुनेछ ।

२. पेट्रोलियम नियमावली, २०४१ को नियम १६ मा संशोधन : पेट्रोलियम नियमावली, २०४१ को नियम १६ को उपनियम (१) र (१क) को सट्टा देहायका उपनियम (१) र (१क) राखिएका छन् :-

“(१) प्राथमिक अन्वेषण अवधि पेट्रोलियम सम्झौता लागू भएको मितिबाट चार (४) करार वर्षको हुनेछ र आवश्यक परेमा बढीमा तीन (३) करार वर्षसम्मको अवधि थप गर्न सकिनेछ ।

(१क) उपनियम (१) बमोजिम प्राथमिक अन्वेषण अवधि समाप्त भएपछि आवश्यक परेमा चार (४) करार वर्षमा नबढ्ने गरी दुई पटकसम्म पेट्रोलियम सम्झौतामा उल्लेख भए बमोजिम अन्वेषण अवधि थप गर्न सकिनेछ ।

तर यसरी अवधि थप गर्दा प्रत्येक अन्वेषण अवधिको बजेटमा कम्तीमा एउटा ईनार खन्ने कार्यक्रम समावेश गरेको हुनुपर्नेछ ।”

आज्ञाले,  
भरतबहादुर थापा  
श्री ५ को सरकारको सचिव

श्री ५ को सरकार  
अर्थ मन्त्रालयको सूचना

श्री ५ को सरकारले अन्तःशुल्क ऐन, २०५८ को दफा ६ ले दिएको अधिकार प्रयोग गरी खण्ड ५२, संख्या १, मिति २०५६ वैशाख २ गतेको नेपाल राजपत्र भाग ३ मा प्रकाशित यस मन्त्रालयको सूचना ३ बमोजिम आन्तरिक राजश्व कार्यालय काठमाडौं क्षेत्र नं. ३ का अन्तःशुल्क अधिकृतलाई तोकिएको अधिकार क्षेत्रमा देहायबमोजिम परिवर्तन गरेकोले यो सूचना प्रकाशन गरिएको छः-

१. साविक अधिकार क्षेत्र

रसुवा र धादिङ्ग बाहेक सो  
कार्यालयलाई तोकिएको क्षेत्र

हाल कायम गरिएको अधिकार क्षेत्र

रसुवा, धादिङ्ग र नुवाकोट बाहेक  
कार्यालयलाई तोकिएको क्षेत्र

आज्ञाले,  
प्रमोदकुमार कार्की  
सह-सचिव

(४)

मुद्रण विभाग, सिंहदरबार, काठमाडौंमा मुद्रित । मूल्य रु ५।-

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

968